

## මෙම පාඨම අධ්‍යයනය කිරීමෙන් ඔබට

- ආහාරයේ ගුණාත්මක බව අවබෝධ කර ගැනීම සඳහා යොදා ගත හැකි නිර්ණායක පැහැදිලි කිරීමටත්,
- ආහාර බාල කිරීම හැදින්වීමටත්,
- ආහාර බාල කිරීම නිසා ඇතිවන ගැටුළු හඳුනා ගැනීමටත්,
- බාල කරන ලද ආහාර හඳුනා ගැනීමටත්,
- ආහාරයක ගෝචර ලක්ෂණ හඳුනා ගැනීමටත්,
- ආහාරයක ගෝචරතාව ඇගයීම සිදුකරන ආකාරය පැහැදිලි කිරීමටත්,
- ආහාර සම්බන්ධ ප්‍රමිති නම් කිරීමටත්,
- ආහාර සම්බන්ධ ප්‍රමිතිවල වැදගත්කම පැහැදිලි කිරීමටත්

නිපුණතාව ලබාගත හැකි ය.

අප පරිභෝගිතනය කරන ආහාර පෝෂ්‍යඩායි විය යුතු අතර ගුණාත්මකභාවයෙන් ද ඉහළ විය යුතු ය. වෙළෙඳපාලේ දී ආහාර ද්‍රව්‍යවල පෙනුම හා ප්‍රමාණය වැඩිකර ආර්ථික වාසි ලබාගැනීම සඳහා වෙළෙඳන් විසින් විවිධ ද්‍රව්‍ය එකතු කරනු ලබයි. එමගින් ආහාරයේ ගුණාත්මක බව අඩු වේ. එමෙස ගුණාත්මක බව අඩුකරන ලද ආහාර හඳුනා ගැනීම වැදගත් වේ. එමගින් පාරිභෝගිකයන්ට සිදුවිය හැකි අවාසි අවම කර ගැනීමට අවස්ථාව ලැබෙනු ඇත.

ආහාරයේ සංයුතිය සහ පාරිභෝගිකයන් දක්වන කැමැත්ත මත නිෂ්පාදිත ආහාරයක පැවැත්ම තීරණය වේ. රසය, ගන්ධය, වයනය සහ පැහැය වැනි සංවේදන උපයෝගී කරගැනීම මගින් ආහාරය සඳහා පාරිභෝගික රුචිකත්වය ඉහළ නංවා ගැනීමට අපේක්ෂා කෙරේ.

වෙළෙඳපාල ඇති ආහාර අතුරෙන් ගුණාත්මක ආහාර තෝරා ගැනීමට සැලැස්වීම මගින් පාරිභෝගිකය ආරක්ෂා කිරීමට අවශ්‍ය විවිධ ක්‍රියාදම හා නීති සමුද්‍යක් රට තුළ ක්‍රියාත්මක වේ. ආහාර ප්‍රමිතිකරණයට ලක් කිරීම ඉන් එක් ක්‍රමයකි. මෙම පාඨම අධ්‍යයනය කිරීමෙන් ඔබට ආහාරවල ගුණාත්මකභාවය පිළිබඳ ව කරුණු හැකි ය.

## 10. 1 ආභාර බාල කිරීම

අධික ලෙස ලාභ ඉපැයිමේ අරමුණින් මිලෙන් අඩු වෙනත් ද්‍රව්‍ය ආභාරයට එකතු කිරීම ආභාර බාල කිරීම ලෙස හැදින්විය හැකි ය. ආභාර බාල කිරීමේ දී එහි පෙනුම, ප්‍රමාණාත්මක බව වැඩිවන නමුත් ආභාරයේ, ගුණාත්මක බව අඩු වේ. වෙළඳපොලට ආභාර ද්‍රව්‍ය ඉදිරිපත් කිරීමේ දී ශ්‍රී ලංකාවේ බලපැවැත්වන නියමිත නීති රෙගුලාසි පිළිපැදිය යුතු වේ. පාරිභෝගික සෞඛ්‍යාරක්ෂිතතාව සඳහා ආභාර සම්බන්ධ ව පිළිපැදිය යුතු නීති රීති 1980 අංක 26 දරන (1991 දී සංශෝධනය) ආභාර පනතෙහි දක්වා ඇත.

### ආභාර බාල කිරීම සිදුකරන අවස්ථා

- කහ කුඩාවලට තිරිගු පිටි මිශ්‍ර කිරීම
- සහල් පිටි හෝ කුරක්කන් පිටි වලට තිරිගු පිටි මිශ්‍ර කිරීම
- කහ කුඩාවලට මෙටැනිල් කහ වර්ණකය මිශ්‍ර කිරීම
- ඉවත දමන තේ කුඩාවලට කාංතීම වර්ණක මිශ්‍ර කිරීම
- කිර හා වෙනත් පාන වර්ගවලට ජලය මිශ්‍ර කිරීම
- ගම්මිරිස් බුජවලට පැපොල් බුජ එකතු කිරීම
- මිරිස් කුඩාවලට ගබාල් කුඩා එකතු කිරීම
- කිර පිටි වලට පාන් පිටි එකතු කිරීම

### ආභාර බාල කිරීම නිසා පාරිභෝගිකයාට ඇතිවන ගැටුලු

බාල කරන ලද ආභාර පරිභෝගිතය තුළින් මිනිසාගේ සෞඛ්‍යයට තර්ජනයක් ඇති වේ. ආභාර බාල කිරීම සඳහා එකතු කරන විවිධ ද්‍රව්‍ය මගින් සමේ රෝග, ඇඳම, පිළිකා වැනි රෝග, ආභාර විෂවීම් හා අසාත්මිකතා ඇතිවන බව සෞයාගෙන ඇත.

ලදා: කහවලට මෙටැනිල් කහ වර්ණකය එකතු කිරීම නිසා නිරක්තිය, ඇස් තොපෙනීම හා ස්නායු ආබාධ ඇතිවන බව සෞයාගෙන ඇත.

ආභාර බාල කිරීමෙන් ආභාරවල ආවේණික රසය අඩු වේ. එසේ ම ආභාරය බාල කිරීමෙන්, ආභාර සඳහා නියමිත මුදලට වඩා වැඩි මුදලක් ගෙවීමට පාරිභෝගිකයාට සිදු වේ.

#### 10.1.1. බාලකරන ලද ආභාර හඳුනා ගැනීම

පාරිභෝගිකයන් වෙළඳපොලේ ඇති බාල කරන ලද ආභාර වර්ග පිරිසිදු තත්ත්වයෙන් යුතු ආභාරවලින් වෙන්කර හඳුනා ගැනීම මගින් ඔවුන්ට සිදුවන දූෂ්කරණ වළක්වා ගත හැකි ය. ඒ සඳහා යොදාගත හැකි ක්‍රියාකාරකම් කිහිපයක් පහත දැක්වේ.

- ජලය මිශ්‍ර කරන ලද කිරී හඳුනා ගැනීම

වයිල් හෝ විදුරු මතුපිටකට පිරිසිදු කිරී බිංදුවක් දැමු විට සුදු පැහැති සීමා සලකුණක් දැකිය හැකි ය. ජලය මිශ්‍ර කිරී එසේ සීමාවක් නොඟාදා ගලා යයි.

පිරිසිදු ජලය අඩංගු විදුරුවකට කිරී දැමු විට පිරිසිදු කිරී ඉතා සෙමෙන් පහළට ගමන් කරයි. ජලය මිශ්‍ර කිරී බිංදුව වේගයෙන් පහළට ගමන් කරන අතර ඉතා තුනි විනිවිද පෙනෙන පටලයක් ඇති කරයි.



- කෘතිම වර්ණක මිශ්‍ර කරන ලද තේ කොළ හඳුනා ගැනීම

පිරිසිදු ජලය අඩංගු බදුනකට තේ කොළ දැමුවිට වර්ණක මිශ්‍රනම් එම වර්ණක ජලයේ දිය වේ.



ඇල්දීයෙන් තෙත් කරන ලද තේ කොළ තීන්ත පොවන කඩාසියක් මත විනාඩි පහක් පමණ තැබුවිට, වර්ණක මිශ්‍ර කරන ලද තේ කොළ සහිත කඩාසිය වර්ණ ගැන්වේ. තේ කොළ පිරිසිදු නම් කඩාසිය වර්ණ ගැන්වෙන්නේ නැත.

- පොල්කිරීමෙහි කළ එළකිරීමෙන් ගැනීම

පොල් කිරීමෙන් කර ඇති කිරිවලට ග්ලිසරින් ඩිංඩුවක් එක් කළ විට රත් පැහැති වේ නම් කිරීම් වලට පොල් කිරීමෙන් කර ඇත.

- କିରିଗୁ ପିତି ମିଶ୍ର କରନ ଲେ କିରି ପିତି ହଣ୍ଡନା ଗୈନୀମ

කිරී 1 ml කට අයවින් බිංදු දෙකක් එකතු කළ විට නිල් දම් වරණයක් ඇති වේ නම් එම කිරිවලට තිරගු පිටි මිශ්‍රකර ඇතු.

- පැලොල් බිජ මිශ කරනලද ගම්මිරස් බිජ හදුනා ගැනීම


මෙහි තියැයියක් ජලයට දුම් විට මෙරු ගම්මිරස් ඇට ගිලෙන අතර පැපොල් ඇට පාවේ. එසේ ම පියවි ඇශෙන් නිරික්ෂණය කිරීමෙන් ද මේවා වෙන් කරගත හැකි ය. වියලි පැපොල් බිජවල මතුපිට පාෂ්චිය සිනිදු වන අතර ගම්මිරස් බිජවල රඟ වේ.

## **10. 2 ආහාරයක ඉන්දිය ගෝවරතාව ඇගයීම**

## ଆହାରଯକ ଦୁନ୍ତିଯଗେବରତୀଳ

ଆହାରଯକ ଉନ୍ଦିଯଗେରତାର ଯନ୍ମ ଲିନିସାରେ ଜଂଲେଖି ଉନ୍ଦିଯଯନ୍ ମରିନ ଲବାଗନ୍ତନା ଜଂଲେଖିଦିନ ଆଶ୍ରଯନ୍ ଲବାଗନ୍ତନା ହୁଏଇମି ବେ.

ලංදා : යම් ආහාරයක පෙනුම, රසය, ගන්ධය, වයනය



සංවේදි ඉන්දිය ආගුරයෙන් ලබා ගන්නා සංවේදන උපයෝගී කරගනිමින් ආහාරයේ අඩංගු ගුණාංග හා එහි ස්වභාවය නිර්ණය කිරීමේ ක්‍රියාවලිය ආහාරයක ඉන්දිය ගෝවරතාවය ඇගයීම ලෙස හැඳින්වේ.

ආහාරයේ අඩංගු ගුණාංග සහ එහි ස්වභාවය පිළිබඳ ඇගයීම සඳහා දත්ත සපයා ගන්නා උපකරණයක් ලෙස ඉන්දිය ගෝවරතාවය යොදා ගත හැකි ය. මෙය ආහාරයක ඉන්දියගෝවරතාව ඇගයීම ලෙස හඳුන්වයි. ඇස, දිව, නාසය හා සම ආදි ඉන්දියයන් මගින් ලබා ගන්නා සංවේදන අනුව යම් නිෂ්පාදනයක ගුණාත්මය තීරණය කිරීම මෙහි දී සිදු වේ.

### ආහාරයක ඉන්දියගෝවරතාව ඇගයීමේ වැදගත්කම

- ආහාරයක ඉන්දිය ගෝවර ලක්ෂණ මගින් එම ආහාරයේ ගුණාංග හා ස්වභාවය හඳුනා ගැනීම.
- ආහාර වර්ග කිහිපයක ඉන්දිය ගෝවර ලක්ෂණ අනුව ගුණාංග සැසදීම.
- ආහාරයේ තත්ත්වය හා ආහාරය වැඩි දියුණු කිරීමට අවශ්‍ය ගුණාංග හඳුනා ගැනීම.
- එම ආහාරය නිෂ්පාදනයට සුදුසු හෝ තුළුදුසු බව තීරණය කිරීම.
- අවශ්‍යතාවට අනුව ආහාරය නිෂ්පාදනය සිදු විම පිළිබඳ නිගමනයට කිරීම.
- නව නිෂ්පාදනයක් හඳුන්වාදීමේ දී නිෂ්පාදනයේ ගුණාත්මය පිළිබඳ පාරිභෝගික කැමැත්ත දැන ගැනීම.
- ආහාර තත්ත්ව පාලනයේ දී ආහාරයේ තිබිය යුතු නියමිත තත්ත්ව තිබේදැයි පරික්ෂා කිරීම.
- ආහාරයක ජ්වකාලය ගණනය කිරීමේ දී ආහාරයක් නිෂ්පාදනය කළ මොහොතේ සිට එහි ස්වභාවය තොවෙනස් ව උසස් තත්ත්වයෙන් තබා ගත හැකි උපරිම කාල සීමාව තීරණය කිරීම.

### ආහාරයක ඉන්දියගෝවරතාව ඇගයීම

ආහාරයක ඉන්දියගෝවරතාව පරික්ෂා කිරීම සඳහා ප්‍රධාන අවශ්‍යතා දෙකක් පැවතිය යුතු ය. අවශ්‍යතා දෙකකි.

1. විශේෂිත පරික්ෂණාගාරයක්
2. පූහුණු කරන ලද පුද්ගලයන් කණ්ඩායමක්

### ඉන්දියගෝවරතාව ඇගයීමේ පරික්ෂණාගාරය

එම පරික්ෂණාගාරයේ ඉන්දියගෝවරතාව ඇගයීම සඳහා විශේෂයෙන් සකස් කරන ලද පරිසරයක් තිබිය යුතු ය. එම පරිසරයේ සුවපහසු පරාසයක පවතින උෂ්ණත්වයක් ( $18^{\circ}\text{C}$ -  $20^{\circ}\text{C}$  පමණ) හා ආර්ද්‍රතාව 40% ක් පමණ පැවතිය යුතු ය. එක් එක් විශ්ලේෂකයෙක් සඳහා වෙන්වූ කුටිය බැහින් පැවතිය තිබිය යුතු අතර එම කුටිවලට ඒකාකාර ආලෝකයක් සැපයිය යුතු ය. එම කුටි බාහිර ගබා සහ ගන්ධයන්ගෙන් තොර විය යුතු ය. එහි අවශ්‍ය උපකරණ, ආහාර නියදී සහ දත්ත සටහන් පත්‍රිකා සුදානම්කර තැබීම වැදගත් වේ.



**ඉන්දියගේවරතාව ඇගයීම සිදුකරන පරික්ෂණාගාරයක බාහිර පෙනුම ප්‍රහැණු කරන ලද පුද්ගලයන් කණ්ඩායම**

ඉන්දියගේවරතාව ඇගයීම සඳහා සහභාගි වන විශ්ලේෂකයන්, දැකීමෙන් ලබාගන්නා සංවේදනය (පෙනීම), පෙනීමෙන් ලබාගන්නා සංවේදනය (ගන්ධය), දිවෙන් ලබාගන්නා සංවේදනය (රස සංවේදනය), ස්පර්ශය මගින් ලබාගන්නා සංවේදනය (වයනය) සඳහා මනා සංවේදනාවයක් පෙන්විය යුතු පුද්ගලයන් ගෙන් සමන්විත විය යුතු ය. එසේම මුළුන් මනා කායික සහ මානසික සෞඛ්‍යයකින් යුත්ත විය යුතු ය.

### **ඉන්දියගේවරතා ඇගයීම සිදුකරන ආකාරය**



මෙහි දී විශ්ලේෂකයන්ට ආහාර නියැදි පරික්ෂා කිරීමට ඉඩ සලසා අවශ්‍ය තොරතුරු පත්‍රිකා ලබා දී අවශ්‍ය උපදෙස් ලබා දේ. ඉන්පසු පත්‍රිකාවේ තම මනාපය ප්‍රකාශ කිරීමට අවස්ථාව ලබා දේ.



ඉන්දිය ගේවරතා ඇගයීමේ පරික්ෂාවලදී පහත දක්වෙන ආකාරයේ දත්ත ඇතුළත් කිරීමේ පත්‍රිකා භාවිත කරයි.

### **ඉන්දියගේවරතාව ඇගයීම සිදුකිරීම**

### දත්ත ඇතුලත් කිරීමේ පත්‍රිකාවේ ආකෘතිය

නම:-

දිනය:-

වේලාව:-

සාදන ලද කේක් වර්ග දෙකක නියැදි ඔබට සපයා ඇත. ඒවායේ ගෝවර ලක්ෂණ සලකා බලා ඒ සඳහා මධ්‍යී කැමැත්ත හෝ අකමැත්ත සඳහා දැක්වෙන පරිදි අංක හාවිත කර දක්වන්න.

ඉතා හොඳයි	- 7
හොඳයි	- 6
තරමක් හොඳයි	- 5
මධ්‍යස්ථායි	- 4
තරමක් අකමැතියි	- 3
අකමැතියි	- 2
ඉතා අකමැතියි	- 1

නියැදි අංකය	ඉන්දිය ගෝවර ලක්ෂණ		
	රසය	පැහැය	වයනය
1			
2			
3			

වෙනත් යෝජනා : අත්සන :

ඇගයීමේ දත්ත පත්‍රිකාව පුරවා ලබාගත් දත්තවල එක් එක් ඉන්දිය ගෝවර ලක්ෂණ සඳහා දී ඇති අයෙන්ගේ සාමාන්‍ය අයය සෙවීම මගින් වඩාත් යෝගා ඉන්දිය ගෝවර ලක්ෂණ අඩංගු නියැදිය තොරාගත හැකි ය. මෙම දත්ත පත්‍රිකා ඇගයීම පරිගණක මගින් විශේෂ විශ්ලේෂණ කුම යොදා සිදු කරනු ලැබේ.

### 10. 3 ආහාර සම්බන්ධ ප්‍රමිති

පාරිභෝගිකයාගේ ආරක්ෂාව තහවුරු කරගැනීම සඳහා සකස් කරන ලද ගුණාග සම්දායක් ප්‍රමිතියක් ලෙස හැඳින්වේ.

පාරිභෝගිකයා ලබා ගනු ලබන ආහාර ද්‍රව්‍යවල පැවතිය යුතු ගුණාග, ඒවා තිබිය යුතු ආකාරයෙන් ම පවතින බවට සහතික කිරීමේ මාර්ගයක් ලෙස ආහාර ප්‍රමිතිකරණය හඳුන්වනු ලැබේ.

නිරෝගී ජ්වලයක් සඳහා ආහාරයක සෞඛ්‍යරක්ෂිත බව ඉතා වැදගත් වේ. ආහාර ලබා ගැනීමේ දී පෝෂණයෙන් පිරිපුන්, පිරිසිදු හා අපද්‍රව්‍යවලින් දූෂණය නොවූ අංග සම්පූර්ණ ආහාරයක් ලබා ගැනීම වැදගත් වේ. මිනිසාගේ පෝෂණයට සහ සෞඛ්‍යයට සංශ්‍යුත ම බලපාන නිසා වෙනත් හාණ්ඩ් වලට වඩා ආහාර සඳහා ප්‍රමිති පාලනය ඉතා වැදගත් වේ. සැම කෙනෙකුම පරිභේදනය කරන ආහාරවල ඉහළ ප්‍රමිතියක් බලාපොරොත්තු වේ. මේ නිසා රජය විසින් ජනතාවට ගුණාත්මක තත්ත්වයකින් සහ ප්‍රමිතියකින් යුතු ආහාර සැපයීම තහවුරු කිරීම පිළිස ආහාර පාලන වැඩිපිළිවෙලක් සකස්කර එමගින් අදාළ ප්‍රමිතින්ට අනුකූලව ආහාර සකසන බවට වගබලා ගනු ලැබේ. මෙවැනි ප්‍රමිති ලංකාව තුළ පාලනය කරනු ලබන්නේ ඒ පිළිබඳව සැකසුනු ආහාර පනතක් මගිනි. 1980 අංක 26 දරන (1991 දී සංශෝධනය කරන ලද) ආහාර පනත මගින් ශ්‍රී ලංකාව තුළ ආහාර පාලනය සිදු කරනු ලැබේ. මෙම පනත යටතේ ආහාර ප්‍රමිති රෙගුලාසි ලෙස ගැසට් පත්‍රයේ ප්‍රසිද්ධ කරනු ලබන අතර ශ්‍රී ලංකාව තුළ ආහාර නිෂ්පාදනය, සැකසීම, ගබඩා කිරීම, බෙදා හැරීම, විකිණීම යනාදිය සිදු කරන මිනැම අයෙකු මෙම රෙගුලාසිවලට අනුකූල ව කටයුතු කිරීම අනිවාර්ය වේ.

මෙයට අමතර ව ශ්‍රී ලංකා ප්‍රමිති ආයතනය (SLS) වැනි ආයතනවලින් හඳුන්වා දෙන ලද ආහාර ප්‍රමිති ද ඇත. ඒවා ද ආහාර පනත මගින් දක්වන රෙගුලාසිවලට අනුකූල වේ. ප්‍රධාන වශයෙන් ප්‍රමිති වර්ග දෙකකි.

- ඡාතික මට්ටමේ ප්‍රමිති

රටක අවශ්‍යතා හා පුරුව ලක්ෂණ වෙනුවෙන් ගෙන එනු ලබන එකතුවයන් දේශීය හෙවත් ඡාතික මට්ටමේ ප්‍රමිති ලෙස හඳුන්වයි.

ලදා :- SLS ප්‍රමිති සහතිකය

ශ්‍රී ලංකා ප්‍රමිති ආයතනය මගින් නිමි හාණ්ඩයේ ප්‍රමිතිය පරික්ෂා කර මෙම සහතිකය පිරිනමයි. සමහර නිෂ්පාදන සඳහා මෙම ප්‍රමිතිය ලබා ගැනීම අනිවාර්ය කර ඇත.

ලදා :- පානිය ජල බෝතල්

ආහාර නිෂ්පාදනයේ සැකසුම, නිෂ්පාදනයේ සුරක්ෂිත බව, සෞඛ්‍යරක්ෂිත බව, තත්ත්ව පාලනය යනාදිය ශ්‍රී ලංකා ප්‍රමිතිය (SLS) අනුකූල බව ශ්‍රී ලංකා ප්‍රමිති ආයතනයට තහවුරු කළ යුතු ය. SLS සළකුණ සහිත නිෂ්පාදන පිළිබඳ ශ්‍රී ලංකා ප්‍රමිති ආයතනය මගින් අඛණ්ඩ ව අධික්ෂණය කරනු ලැබේ.

- ඡාත්‍යන්තර මට්ටමේ ප්‍රමිති

රටවල් අතර තුවමාරුවන හා සේවාවල ගුණාත්මය පවත්වා ගැනීම සඳහා සකසා ඇති මෙම ප්‍රමිති අදාළ රටවල් එක්ව පවත්වාගෙන යයි.

ලදා:- ISO සහතිකය

## ප්‍රමිතිවල වැදගත්කම

- පාරිභෝගිකයා ආරක්ෂා කිරීම ගුණත්මක බවින් අඩු භාණ්ඩ මිලදී ගැනීමෙන් සහ වංචික වෙළඳ උපක්මවලට පාරිභෝගිකයන් හසුවීම වැළැක්වීම සඳහා ප්‍රමිති වැදගත් වේ.
- උසස් තත්ත්වයෙන් යුතු ආහාර සඳහා ඉල්ලුම වැඩිවීමෙන් නිෂ්පාදකයාට ලාභ වැඩි වීම
- ආහාරය පිළිබඳ පාරිභෝගික විශ්වසනීයත්වය වැඩි දියුණු වීම
- ප්‍රමිතියෙන් තොර ආහාර ගැනීම නිසා වැළදෙන රේගවලට ප්‍රතිකාර සඳහා යන වියදම අවම වීම
- අහිතකර ක්ෂේද ජීවීන් සහ රසායනික ද්‍රව්‍ය මගින් සිදුවන ආහාර නරක් වීම වැළැක්වීම
- නිෂ්පාදන ආයතනවල එලදායීතාව වැඩි වීම
- තමා පරිභෝගිත්තාය කරන ආහාරවල සත්‍ය තොරතුරු පාරිභෝගිකයාට දැනගත හැකිවීම. උදා :- පෝෂණ තත්ත්වය, අඩංගු රසකාරක පරිරක්ෂක ද්‍රව්‍ය, වර්ණකාරක
- උසස් තත්ත්වයේ නිෂ්පාදන අපතයනය කර වැඩිපුර විදේශ විනිමය ලබාගත හැකි වීම

### අභ්‍යාස

1. ආහාර බාල කිරීම හඳුන්වන්න.
2. ආහාර බාල කිරීම සිදුකරන අවස්ථා සඳහා උදාහරණ දක්වන්න.
3. ආහාර බාල කිරීම නිසා ඇතිවිය හැකි ගැටලු විස්තර කරන්න.
4. බාල කරන ලද ආහාර හඳුනා ගැනීමට සිදු කළ හැකි පරික්ෂණ කිහිපයක් පැහැදිලි කරන්න.
5. ආහාරයක ඉන්දිය ගෝවරතාව පරික්ෂා කිරීමේ දී යොදා ගන්නා ඉන්දිය ගෝවර ලක්ෂණ මොනවා ද?
6. ආහාරවල ගුණත්මකභාවය ආරක්ෂා කිරීම සඳහා ප්‍රමිතිවල වැදගත්කම සාකච්ඡා කරන්න.
7. අමුන් සඳහා නිෂ්පාදිත යම් විස්තෙක්තු වර්ගයක ගුණත්මකභාවය පරික්ෂා කිරීම සඳහා ඉන්දිය ගෝවරතා පරික්ෂණයක් සැලසුම් කරන්න.

## මෙම පාඨම ඉගෙනීමෙන් ඔබට

- ආහාර බාල කිරීම නිර්වචනය කිරීමටත්,
- ආහාර බාල කිරීම සිදුකරන අවස්ථා හඳුනා ගැනීමටත්,
- ආහාර බාල කිරීම නිසා ඇතිවන ගැටලු විස්තර කිරීමටත්,
- ආහාරයක ඉන්දිය ගෝවරතාව පැහැදිලි කිරීමටත්,
- ඉන්දිය ගෝවර ලක්ෂණ නම කිරීමටත්,
- ආහාරයක ඉන්දිය ගෝවර ඇගයීම සිදුකරන ආකාරය පැහැදිලි කිරීමටත්,
- ආහාර සම්බන්ධ ප්‍රමිති නම කිරීමටත්,
- ආහාර සම්බන්ධ ප්‍රමිතිවල වැදගත්කම පැහැදිලි කිරීමටත්

හැකියාවක් ඇතිදැයි සිතා බලන්න.

## පාරිභාෂික ගබඳ මාලාව

ආහාර බාල කිරීම	-	Food Adulteration
ඉන්දිය ගෝවරතාව ඇගයීම	-	Sensory Evaluation
ශ්‍රී ලංකා ප්‍රමිති ආයතනය	-	Sri Lanka Standards Institute (SLSI)
ජාත්‍යන්තර ප්‍රමිති ආයතනය	-	International Standard Organization (ISO)